


Mużika u Baned



kitba ta' Lorenzo ZAHRA

Hawn ser niġbor taghrif dwar mużika u baned mis-seklu dsatax meta nistghu nġhidu beda moviment ta' baned popolari fostna mhajjar mill-Baned Militari li kellna fostna. Dan it-taghrif li ahna ġbarna minn diversi ġurnali ma jinkludix kollox, iżda għamilna għażla li minnha wiehed jieh idea kif twieled u nxtred dan il-moviment. Ahna nagħtu t-taghrif fi kliemna u fil-qosor. Jekk wiehed ikun irid jaf aktar, jista' jsib il-ġurnal ikkwotat u jeżamina r-rapporti. Sfortunatament fl-imġhoddi fiċ-ċirkustanzi, il-ġurnali kienu l-aktar jippubblikaw taghrif dwar dak li kien isir fil-kapitali u l-inhawi. Dan seta' kien kawżat minn nuqqas ta' kuntatt u pubbliċità min-naħa stess tal-każini u l-ġurnalisti. Peress li l-artiklu hu twil hafna ser naqsmuh f'diversi partijiet, u f'din l-ewwel parti ser nippubblikaw sas-sena 1883. Nifhmu li l-ġabra għandha sservi biex wiehed jista' jikseb aktar taghrif, l-aktar illum meta għandna bosta li jqallbu biex jgħarblu l-imġhoddi fil-ġrajjet tal-baned u mużika.

Anke f'din it-taqsim, hadd ma għandu jippretendi li ser isib il-hidma tal-baned kollha li issa kienu żdiedu ġmielhom f'kull hidma. Huwa fatt ukoll li xi baned f'it li xejn kienu jhabblu rashom jibgħatu taghrif lill-ġurnali, waqt li oħrajn ma kienux jonqsu li jibgħatu u naturalment isibu appoġġ għal publikazzjoni. Bosta drabi l-baned kienu jibgħatu l-programm li jkunu ser jesegwixxu li jkunu ppublikati. Haġa li mis-snin tletin bdew jiġu ppublikati programmi f'xi ktejjeb mill-istess każini jew istituzzjonijiet festivi.

Dawn illum saru kotba ta' interess, imżewġa bir-ritratti u mimlija bil-messaġġi ufficijali, b'taghrif dwar il-hidma u programmi mużikali kif ukoll taghrif storiku marbut mal-baned, il-festi u l-knejjes tagħna. Dawn jiffurmaw il-ġrajja għal quddiem. Nifhmu li ir-referenzi tagħna li ġbarna jkunu ta' għajjnuna fit-tiftix għal aktar taghrif dwar ġrajjet il-baned tagħna - *Lorenzo Zahra*.

1805

Tisemma li fiż-Żurriek kien hemm orkestra. (*L-Orizzont*, 17/7/1975).

1813

Fil-proċessjoni ta' San Lawrenz ma tiehux sehem banda, imma ssir bir-Rużarju minhabba l-kolera. (*AAM-A/C, Vol. 1925-27*).

1817

Jisemma li kien hawn għaqdiet drammatiċi u teatru fil-Berġa ta' Provenza l-Belt fejn kienet hadet sehem ukoll *Società Filarmonica*. (*Mediterraneo*, 14/2/1844).

1820

F'Ġunju wasal Malta Domenico Amore, mużikant Taljan. (*Mediterraneo*, 9/5/1856, p.10).

1836

Meta beda l-grupp mużikali ta' Nani, eks-avukat li beda b'servizzi f'xi knejjes fil-Belt, Hal-Tarxien, eċċ. tfaċċaw partiti

billi deħru Pietru Pawl Bugeja u Vincenzo Bugeja.

1837

Fiż-Żejtun tisemma' l-Orkestra ta' Diacono.

1838

Projbizzjoni mill-Awtorità tal-baned wara l-bibien, bhall-Banda ta' Indri. (*PP. Castagna, Storja ta' Malta*).

Meta r-Regina Adelaide għaddiet mix-Xatt tal-Birgu kien hemm banda takkumpanja statwa tal-Kunċizzjoni li kien hadem Xandru Farrugia għall-Knisja S. Lawrenz. (*Gov. Gazette*, p.513).

1840

Fi Pjazza S. Ġorġ il-Belt daqqet banda Militari mmexxija mis-Surmast Anġlu Caruana. (*Il Filologo*, 7/10/1840, p.134).

Jisemmew il-baned militari b' mużika sabiha. (*Il Filologo*, 7/10/1840).

Fil-festa tal-Madonna tal-Karmnu l-Belt tiehu sehem banda Inġliża. (*The Snatch, July*, p.40).

1842

Fil-10.00 fi Pjazza S. Ġorġ il-Belt daqqet il-Banda diretta minn Agnollo Caruana. (*Il Filologo*, p.134).

1843

F'Tas-Sliema kien hemm festa tal-Vitorja u hadet sehem il-Banda Militari *Queen's Own*.

Is-Surmast Anġlu Galea tal-*Highlanders Regt. Band* kiteb mużika għal S. Lawrenz tal-Birgu. (*Osservatore Maltese*, 5/12/1843).

1844

L-ewwel laqgħa tal-Malta *Philharmonic Society*. (*Malta Times*, 29/1/1844).

Dr. Rolandi jikteb li l-Baned bdew ċirka fl-1844. Kien hawn il-*Philharmonic Association* diretta minn Flamingo u Diacono.

Ghat-tielet darba fil-Karnival tiehu sehem il-Filarmonika ta' Flamingo. Hadu sehem Cumbo, Ferrari, Giglio Pellicano u ohrain. (*Mediterraneo*, 12/2/1844, u *Il Filologo*).

Is-Surmast Filippo Galea, Żebbuġi iben Anġlu, kien surmast tal-Banda 88th Regt. (*Mediterraneo - Patria*, 12/3/1923).

Tixxandar nekroloġija dwar is-Surmast Angelo Nani, mużikant li kien għadu kemm miet. (*Osservatore Maltese*, 30/4/1844).

Taht Mro. Angelo Galea kien hemm kunċert mużikali fil-Berġa ta' Provenza bil-Banda tal-88th Regt. Ha sehem ukoll G. Arnaud. (*Osservatore Maltese*, 3/5/1844 p.385; u *Malta Times*, 30/7/44 u 6/8/44).

Il-mużikanti magħrufa ta' La Filarmonika kellhom inkwiet. Kien sar kunċert ukoll f'Tas-Sliema. (*La Farfalla*, 14/9/1844 u 31/10/1844).

Meta tqegħdet l-ewwel ġebbla għall-bini ta' baċir f'Bormla kien hemm banda iddoqq. (*Malta Times*, 2/7/1844).

1845

Fil-festa ta' San Lawrenz fil-Birgu kien hemm mużika solenni u l-mużikanti kienu libsin il-paġrokk. (*Stenterello*, No.7, 23/8/1845).

1847

Ġewwa Tas-Sliema kien hemm *Musical Performance* b'25 mużikant fid-dar tas-sur Giammalva, u ndaqget mużika tas-Surmastrijiet Amore, Nani, Bugeja u Curmi. (*Malta Times*, 10/8/1847; u *Serpino*, 14/8/1847).

Il-ġurnali jirrapportaw il-wasla tal-Gvernatur O'Farrell li kien milqugh minn banda li daqget fuq palk.

Fil-festa ta' San Ġorġ f'Hal-Qormi kien hemm il-mużika ta' Spiteri. (*Il Cattolico Maltese*).

1848

Jisemma' Surmast Malti, Manwel Farrugia, bħala mexxej tal-Banda Militari tas-69th Regt. (*Mediterraneo*, p.12).

1849

Is-Surmast Domenico Amore u s-Surmast Vassallo bil-mużika fit-Teatru l-Belt. (*Malta Times*, 20/11/1849).

Jisemma' Mro. Alessandro Curmi, diġà minn sitt snin qabel li kien kompożitur u li kellu grupp mużikali. (*MN*, lib.157, u *Malta Times*, 20/2/1849).

Sar karnival ġewwa Haż-Żabbar bis-sehem ta' mużikanti. Din kienet it-tieni darba. (*Malta Times*, 27/2/1849).

Ġewwa Hal-Qormi kien hemm grupp mużikali u kellhom ukoll xi kompożizzjonijiet. (*Malta Times*, 20/2/1849).

1851

Żmien il-Gvernatur Reid kien jippermetti ftuh ta' każini li minhabba li għal bidu kienu biss hwienet tax-xorb ma kienux permessi. (*Il Cotra*, 2/3/1933).

Funeral bil-marċi funebri sar mill-Palazz ta' l-Inkwizitur tal-Birgu għaċ-Ċimiterju *Roch Gate* f'Bormla. (*Malta Times*, 24/6/1851).

Funeral iehor b'marċi funebri fil-Furjana ta' Kaptan Tumas Oknox tal-freġata *Firebrand*. (*Malta Times*, 6/5/1851).

Twaqqfet il-Banda San Filep f'Haż-Żebbuġ mis-Surmast

Filippu Galea. (*It-Torca*, 16/5/1976).

1852

Is-Surmast Nani jagħti kunċert vokali u strumentali fil-Manoel, il-Belt. (*Avvenire*, 3/4/1852).

Mużika ta' Mro. Bugeja ndaqget fil-festa tad-Duluri li saret fil-knisja tat-Teresjani f'Bormla, iżda kien hemm ukoll banda tferrah lill-poplu. (*Ordine*, p.301-2, 29/5/1852).

Fil-festa ta' Korpus fir-Rabat hadet sehem il-Banda tar-Royal Malta *Fencibils*. (*Ordine*, 19/6/1852).

Francesco Mallia kkompona marċ funebru li kien ġie esegwit fil-proċessjoni tal-Ġimgha l-Kbira minn banda militari fil-Birgu. (*Ordine*, 2/10/1852).

Fil-festa ta' Korpus fir-Rabat hadet sehem il-Banda tar-R.M.F. (*Ordine*, 19/6/1853).

1853

Fil-festa fl-Imsida, l-Isqof ordna li jitnehhew ċerti strumenti mill-mużika tal-knisja. (*Ordine*, 30/7 u 20/8/1855).

Fostna kien hawn il-banda tal-Milizja Maltija. (*Filantropo Maltese*, 10/7/1853).

1855

Meta waslet l-ahbar tar-Rebħa ta' Sebastopol saret festa fil-Belt u kien hemm diversi baned. (*The Beacon*, 1/10/1855).

Fil-festa ta' S. Duminku l-Belt hadet sehem banda. (*Ordine*, Awwissu 1855).

Banda Militari hadet sehem fil-festa tal-Karmnu tal-Belt. Kien hemm baned ohra. (*Ordine*, 20/7/1855).

1856

Fis-27 ta' Novembru miet il-mużiċista Dun Gius. Burlo fil-Birgu. (*Arch. Storia di Malta*, Vol. I).

Fil-festa tal-Vitorja fl-Isla kien hemm żewġ baned ċivili jiehdu sehem. (*Mediterraneo*, 10/9/1856).

Kitba fil-ġurnali biex it-tmien baned militari jkomplu jferrhu l-poplu bil-mużika tagħhom. (*Malta Mail*, 15/7/1856).

Il-Kurunell Hay ma halliex il-Banda tal-47th Regt. iddoqq fit-Teatru iżda ddoqq kull nhar ta' Tlieta fil-Barakka ta' Fuq il-Belt. (*Malta Mail*, 7/10/1856).

1858

Saret akkademja mużikali fit-*Teatro delle Tre Città* fil-Kottonera dwar iċ-Ċentinarju Pawlin. (*Filantropo Maltese*, 20/2/1858).

Ippubblikat ilment li fil-gzira hawn nuqqas ta' postijiet ta' divertiment. (*Malta Daily News*, 20/7/1858).

Fil-festa tal-Karmnu l-Belt daqget banda taht is-Surmast Domenico Amore. (*Mediterraneo*, 24/7/1858).

1859

Tisemma' li Mro. Domenico Amore qed jgħallem il-mużika biex issir soċjetà filarmonika fil-Birgu. (*C.G.M.F. u Il Filantropo Maltese*, 10/5/1859).

Il-Baned Militari ser jerghu jibdedw idoqq fil-pubbliku wara li kienu sospizi minhabba għied bejn Inġliżi u Maltin. (*Malta Observer*, 1/7/1859).

Għall-festa tal-Madonna tal-Karmnu tal-Belt intrama palk

ghal banda fi *Piazza San Giorgio* (illum il-*Main Guard*). (*Malta Observer*, 20/7/1859).

Ghall-festa ta' S. Duminku kien hemm iddoqq banda. (*Malta Observer*, 10/8/1859).

1860

Tissemma' banda fil-festa tal-Vitorja fl-Isla. (*Il-Habbar tal-Maltin*, 14/9/1860).

Wara l-mewt tas-Surmast Bugeja ta' mużika sagra issa jilhaq ibnu. (*Il-Habbar tal-Maltin*, 31/10/1860).

Il-Banda La Vittoriosa tiehu sehem fil-Karnival il-Belt. (*Source of Folklore*, Cassar Pullicino).

1862

Il-Banda Militari *King's Own* iżzomm programm fl-Isla kull nhar ta' Sibt. Jissemmew ukoll żewġ baned militari ohra f'Pembroke. (*Malta Observer*, 30/6/1862).

Il-Kollegġjata ta' Bormla ġġib orgni ġdid ta' Natale Morelli. (*Ordine*, 14/10/1862).

Twaqfiet il-Banda Pinto f'Hal-Qormi. (J. Mangion, *L-Orizzont*, 16/7/1975).

Bidu tal-Banda Annunzjata f'Hal Tarxien. (*Il-Mument*, 3/9/1988).

Il-Baned *23 R.W. Fusiliers* u *Artiglieri Maltesi* fil-festa tal-Karmnu tal-Belt. (*Mediterraneo*, 19/7/1862).

Fl-Isla daqqew żewġ baned militari u ndaqq ghall-ewwel darba 'Innu lill-Marija Bambina' ta' Mro. Mallia li l-Ferris kiteb u li kien iżżanzan qabel l-1861. (*Ordine*, 12/9/1862).

Tissemma' banda mużikali fil-festa ta' San Pawl il-Belt. (*Ordine*, 14/3/1862).

1863

Il-Gvernatur jissospendi d-daqq ta' baned militari fil-pubbliku għal ftit żmien minhabba xi incidenti ta' ġlied bejn Maltin u Inglizi. (*Malta Observer*, 28/9/1863).

Tidher Banda La Vittoriosa, imlaqqma "Ta' l-Iljun" immexxija minn Indri Grima fil-Birgu. Din kellha post f'98, *Strada Palazzo Antico del Governatore*, imlaqqma "Triq ta' Lhud". (*Monogramma* ta' Paċifiku Scicluna, u *Il-Berqa*, 7/6/1963).

1864

Ġlieda kbira fil-festa tal-Madonna tal-Karmnu l-Belt meta kienu jdoqqu żewġ baned militari dik tat-22nd *Regt.* u l-Artillieri Maltin. (*Ordine*, 22/7/1864).

Il-Baned *Royal Canadian* u *Prince of Wales* idoqqu fil-Furjana waqt li l-*King's Regt.* iddoqq fi Pjazza S. Margerita l-Birgu. (*Malta Observer*, 24/3/1864).

1865

Twaqfiet fiż-Żurrieq orkestra mużikali minn Mro. Wiġi Carabott li għaddiet bhala banda f'idejn Mro. F. Zammit. (*Ordine*, 21/4/1865).

Tissemma' l-Banda La Sengle ta' l-Isla taht Tumas Galea meta padrun kien Adami. (*Il-Ġurnal Malti*, 20/4/1865).

1866

Kien hemm baned fil-festa tal-Kuncizzjoni f'Bormla mxerrda f'diversi inhawi tal-belt. (*Il-Ġurnal Malti*, 15/12/1866).

Banda Militari fil-festa ta' S. Publiju l-Furjana. (*Ordine*, 20/4/1866).

Il-Banda tar-Regiment Artillerija Maltija fi Pjazza San Ġorġ il-Belt, iddoqq siltiet minn *Il Trovatore* u tikseb tifhir. (*Cor. Merch. Maltese*, 6/9/1866).

Fil-festa tal-Karmnu l-Belt kien hemm il-Banda tar-Regiment. (*CMM*, 17/7/1866).

Il-Banda ta' l-Artillieri Maltin imfahhra għax daqqet sinfonija ta' Rossini minn *Il Trovatore*. (*CMM*, 6/9/1866).

1867

Banda mmexxija mis-Surmast Domenico Amore daqqet marċi funebri fil-Ġimgha l-Kbira tal-Birgu. (*Il-Malti*, Vol. II, 1931).

1868

Fil-festa ta' S. Filep f'Haż-Żebbuġ kien hemm il-baned. (*CMM*, 25/5/1858).

Il-Banda *La Vincitrice* ta' l-Isla taht is-Surmast Pasquale Millo. (*Il-Mument*, 11/6/2000).

Fil-festa tal-Karmnu l-Belt hadet sehem il-Banda tar-Regiment. (*CMM*, 18/7/1868).

1869

Editorjal ta' 'Il-Ġurnal' ifahhar u jirrikmanda l-ftuh ta' każini, li kienu jissejhu "*Incontro*" għax dawn setghu jkunu ta' għajuna fost il-poplu. (*CMM*, 24/4/1869).

Fir-Rabat twaqfiet il-Banda Konti Ruġġieru. (*Atti Notarili*, 25/7/1869).

Il-Banda tal-*R.M.F.A.* iddoqq is-Sibt ġewwa tas-Sliema. (*Croce di Malta*, 6/8/1869).

Il-festa ta' San Lawrenz fil-Birgu saret u ma kien hemm ebda diżordni. Dan għaliex spiss kienu jinjalghu incidenti ta' ġlied meta l-festi ewlenin kienu l-Imnarja u San Lawrenz fis-sajf fil-Birgu - "*Festa con splendide luminarie, dalle bande e del guoco pirotecnico*". (*CMM*, 11/8/1869).

Ġewwa tas-Sliema hemm Teatru del Casino San Giovanni. (*Il-Habbar Malti*, 29/6/1869).

Fil-festa ta' Korpus ir-Rabat hadu sehem tlett Baned Militari "*ed un'altra dei paesani*". (*Ordine*, 2/6/1869).

Fil-festa ta' San Lawrenz ma kien hemm ebda diżordni. Dan ġie rrapurtat għax il-Gvernatur kien issospenda xi baned militari milli jdoqqu fil-pubbliku wara xi incidenti bejn Maltin u Inglizi. (*CMM*, 11/8/1869).

1870

Fl-Imnsida fetiħ il-Kažin *Peace Club*. (*CMM*, 31/1/1870).

Fi Pjazza S. Ġorġ il-Belt il-Banda tal-*RMFA* ddoqq is-*Stabat Mater* ta' Rossini. (*CMM*, 14/4/1870).

Fil-proċessjoni tal-Ġimgha l-Kbira tal-Belt iddoqq marċi funebri mill-Banda *Croce di Malta*. (*CMM*, 21/4/1870).

Fil-Belt Valletta kienu żewġ Każini - *l'Unione* u *San Paolo* - li kienu jagħmlu t-tombli u kuncerti mużikali. (*CMM*, 21/4/1870).

Fil-festa ta' Korpus fl-Imdina (nifhmu ir-Rabat) kien hemm il-Banda ta' Diacono. (*CMM*, 24/6/1870).

Fil-festa tal-Karmnu l-Belt fi Pjazza S. Ġorġ kien hemm il-mużika. (*CMM*, 21/7/1870).

1871

Saret talba min-nies tal-Kottonera biex il-Banda tat-31st Regt. tibda ddoqq fi Pjazza S. Margerita l-Birgu. (*CMM*, 27/9/1871).

1872

Jissemew żewġ kompożituri Sengleani: Mallia u Cassar. (*CMM*, 11/4/1872).

Tifhir lill-Baned tas-74th Regt. u dik tal-*H.M.S. Lord Warder* f'Sa Maison u fuq S. Margerita. (*CMM*, 28/4/1872; u *Public Opinion*, 12/6/1872).

Programm mużikali mill-Banda 52nd *Light Infantry* b'sittin mużikant fi Pjazza Reġina l-Belt, u fuq il-Fosos tal-Furjana. (*Public Opinion*, Aug. 1872).

Fil-festa tal-Karmnu ma kienx hemm baned b'sinjal ta' qima lejn il-Papa Piju IX. (*Portafoglio*, 19/7/1872).

Fuq il-Fosos tal-Furjana kuncert bi tlett baned militari. (*CMM*, 17/7/1872).

Fuq il-Fosos tal-Furjana kuncert minn sitt baned militari flimkien. (*Portafoglio*, 9/8/1872; u *The Malta Times*, 17/8/1872).

Kull nhar ta' Tnejn bdew programmi fi Pjazza S. Margerita żewġ baned militari dik tat-28th Regt. u tas-74th Regt. (*CMM*, 3/8/1872).

'Il-Ġurnal' isemmi l-Banda Sant'Elena ta' Birkirkara. (*CMM*, 22/8/1872).

Tisemma mużika f'Quddies solenni fil-Birgu minn Mro. Malfeggiani. (*CMM*, 10/10/1872).

Il-Banda Sengleana ddoqq fi Pjazza S. Margerita fi speċi ta' gara mal-Banda tas-74th Regt. (*CMM*, Agosto 1872).

1872-1874 Fil-Birgu jinghata bidu tal-Banda "Ta' Ljun" b'tagħlim mis-Surmast Masu tar-Regiment Malti. (*Il-Berqa*, 10/5/1945).

1873

Fil-Furjana sitt baned militari flimkien idoqqu s-*Stabat Mater* ta' Rossini. (*Ordine*, 3/4/1873).

Irrapurtat progress mill-bandisti tal-Banda Sant'Elena ta' Birkirkara taht is-Surmast Tumas Galea. (*Portafoglio*, 4/7/1873).

Fil-Isla tinbet pika bejn żewġ baned - *La Sengle* ta' Mro. Millo, waqt li Pino Galea jiehu l-Banda fi Pjazza Reġina l-Belt. Il-Banda tad-Dilettanti tibda twettaq kuncerti fix-Xatt ta' l-Isla. (*Portafoglio*, 12/9/1873; u *CMM*, 11/6/1873).

Il-Banda *La Vittoriosa* taht is-Surmast Tumas Galea fil-festa tal-Pietà kif ukoll f'S. Publiju l-Furjana. (*CMM*, 1/10/1873; u 30/4/1873).

1873

Kellna l-hruq tat-Teatru Rjal waqt l-Opra *La Vergine del Castello* tas-Surmast Privitera. (Kien fetah mill-ġdid fl-1877).

1874

Il-Banda ta' Birkirkara taht is-Surmast Galea fil-festa tad-Duttrina. (*CMM*, 28/5/1874).

Il-Banda *La Vincitrice* ta' l-Isla bi programm fil-Belt waqt li l-Beltin qed jorganizzaw il-baned tagħhom. (*CMM*, 7/7/1874 u 21/10/1874).

Kull nhar ta' Erbgha qed ikun hemm il-Banda Militari

taht is-Surmast Donald McInes fi Pjazza S. Margerita l-Birgu. (*Malta News*, 1/7/1874; u *Public Opinion*, 7/6/1874).

Il-Banda *La Vincitrice* taht idejn is-Surmast Abela Scolaro. (*Public Opinion*, 6 u 12/12/1874).

1875

Il-Banda *La Vincitrice* tmur Catania, Sqallija. (*Il-Mument*, 11/6/2000).

Fil-Furjana ddoqq il-Banda tal-*RMFA*. (*Ordine*, 10/6/1875).

Mro. Privitera jikkomponi marċi funebri biex jindaqqu fil-Gimgha l-Kbira tal-Birgu. (*CMM*, 31/3/1875).

Il-Banda *La Sengle* ta' l-Isla fix-Xatt idoqq taht Mro. Millo. Fl-Isla kien hemm firda bejn il-baned, l-aktar meta *La Sengle* marret iddoqq wara li Savona u Barbaro ġew eletti fil-Kunsill. (*CMM*, 18/6/1875; u *CMM*, 14/12/1875).

Il-Banda ġdida *La Vallette* fil-festa tal-Karmnu l-Belt u ddoqq l-Innu ta' Carabott. (*CMM* u *Ordine*, 22/7/1875).

Il-Gvern jivvota tmenin lira biex jirraġa ahjar Pjazza S. Margerita fil-Birgu. (*Public Opinion*, 2/6/1875).

Il-Banda 'novella' *La Vallette* f'tas-Sliema għall-festa ta' S. Giustina taht is-Surmast Carabott. Daqqet ukoll il-Banda *Nazionale* tal-Belt. (*Malta Ott.* 1875, u *Croce di Malta*, 25/9/1875).

Ġewwa tas-Sliema għall-festa ta' S. Giustina kien hemm ukoll il-Banda ta' Birkirkara taht is-Surmast T. Galea.

1876

Fil-festa ta' S. Pawl il-Belt fil-ghodu ddoqq il-Banda *La Vallette* u fil-ghaxija l-Banda *Nazionale* taht Mro. Borg. (*Ordine*, 17/2/1876; u *Croce di Malta*, 15/2/1876).

Iż-żewġ Baned tal-Belt - *La Vallette* u *Nazionale* - jieħdu sehem fil-miġja tal-Prinċep ta' Wales. (*Ordine*, 30/3/1876).

Fil-festa ta' S. Duminku l-Belt iddoqq il-Banda *La Vittoriosa* diretta minn Mro. Paolino Vassallo. (*La Rigenerazione*, 10/8/1876).

Fil-festa ta' S. Duminku l-Belt kien hemm sitt baned Maltin. (*Ordine*, 17/8/1876).

Il-Banda tal-Birgu fil-Gimgha l-Kbira tal-Belt taht is-Surmast Grima. (*Arkivju tal-Fratellanza*).

Fil-festa ta' S. Ġiljan jieħdu sehem il-Baned *La Vallette* u *La Sengle*. (*Ordine*, 5/8/1876).

Il-Banda *La Vittoriosa* ddoqq fi Pjazza S. Margerita taht is-Surmast Paolino Vassallo. (*CMM*, 7/1/1876; *La Rigenerazione*, 13/1/1876). Pjazza S. Margerita kienet ġiet abbellita u kienet mimlija bin-nies. Jinghad li whud ikkawżaw atti ta' vandalizmu f'dik il-pjazza. Dak iż-żmien kien hemm kwistjoni jekk din il-pjazza kinitx ma' Bormla jew mal-Birgu.

Il-Banda tar-Regiment 101 fil-Belt. (*Army & Navy Gaz.*, p.3).

Fil-viżta tal-Prinċep ta' Wales idoqqu l-baned *La Vincitrice*, *La Sengle*, *La Nazionale*, tal-Furjana u *La Vittoriosa*. 'Il-Ġurnal' jgħid li kien hemm 15-il banda b'dawk militari. (*CMM*, 18/3/1876).

Il-Banda *La Vallette* fil-festa ta' Santu Kruċ tal-Belt. (*La Rigenerazione*, 4/5/1876).

Fl-Isla miet il-bandist Salvu Borg ta' *La Vincitrice*, u l-pulizija ma tagħtix permess għall-funeral bil-banda. (*Risorgimento*, 28/12/1876).

Il-Banda *La Vallette* fi Pjazza S. Ġorġ il-Belt. (*CMM*, 25/8/1876).

Is-Surmast Malfeggiani jikkomponi mużika apposta għall-festa ta' S. Lawrenz tal-Birgu. (*Croce di Malta*, 14/8/1876).

Il-Banda ta' Birkirkara taht Tumas Galea ddoqq fil-Furjana. (*CMM*, 26/8/1876).

Fil-Isla l-Banda taht Mro. Abela Scolaro żżanzan Innu ta' l-istess Surmast. (*CMM*, 2/9/1876).

Il-Banda *La Sengle* fil-festa ta' Haż-Żabbar giet imfahhra wisq. (*CMM*, 12/9/1876).

Fil-Belt kuncert mill-Filarmonika ta' Flamingo li għalih attenda id-Duka ta' Edinburgh. (*CMM*, 30/11/1876).

Fil-Belt issir il-festa tal-Porto Salvo u jiehdu sehem il-Baned *La Vallette* u *La Sengle* fi Strada Merkanti fejn sar palk għall-bandisti. (*CMM*, 6/7/1876).

Il-Banda Sengleana tiehu l-isem ta' *Progresso Vincitrice*. Il-Baned *La Vallette* u *La Nazionale* jiehdu sehem fil-festi fil-Isla fiż-żjara tal-Princep ta' Wales.

1877

Il-Banda *La Nazionale Vincitrice* tal-Belt tmur Ghawdex fil-festa ta' San Ġorġ bil-vapur Oscar. (Il-banda żiedet *Vincitrice* ma' isimha). (*Portafoglio*, 4/5/1877; u *CMM*, 12/5/1877).

Għall-festa tal-Madonna tal-Karmnu jiehdu sehem iż-żewġ baned ta' l-Isla - *La Vincitrice* u l-*Progresso*. (*Portafoglio*, 9/8/1877).

Fi Pjazza S. Margerita ddoqq il-Banda tat-27th *Regt.* taht L. Werner. (*CMM*, 21/5/1877).

Għall-festa tal-Knisja l-Gdida f'tas-Sliema ddoqq il-Banda ta' Birkirkara taht Tumas Galea. (*CMM*, 21/5/1871).

Il-Banda *Nazionale Vincitrice* fit-2 u 3 ta' Ġunju fi Pjazza S. Ġorġ il-Belt u fil-Furjana. (*CMM*, 30/5/1877).

Fil-festa tal-Ġublew tal-Papa jiehdu sehem il-Baned *Nazionale Vincitrice*, *La Vallette* u tal-Furjana. (*CMM*, 2/6/1877).

Il-Banda *La Vallette* fil-festa tal-Karmnu l-Belt. (*CMM*, 18/7/1877).

Il-Banda *Nazionale La Vallette* fil-festa ta' S. Ġiljan taht Bartoli. (*CMM*, 28/7/1877).

Il-Banda *La Nazionale Vincitrice* fil-festa ta' S. Duminku l-Belt bl-Innu ta' San Duminku tas-Surmast Borg u b'*Marcia La Vittoria* ta' Bugeja. (*CMM*, 2/8/1877).

Fil-Isla, festa tal-Porto Salvo bis-sehem tal-Banda *La Vincitrice* ta' l-Isla. (*La Rigenerazione*, 11/7/1877).

Il-Banda *La Nazionale Vincitrice* taht Borg f'tas-Sliema. (*CMM*, 11/8/1877).

Il-Banda NICOLÒ ISOUARD tal-Mosta fi Pjazza S. Margerita l-Birgu taht is-Surmast Filippo Galea. (*CMM*, 11/8/1877).

Il-Banda *La Nazionale Vincitrice* tal-Belt f'Għar id-Dud u f'San Ġiljan. (*CMM*, 16 u 24/8 u 1/9/1877).

Tliet Baned - NICOLÒ ISOUARD, tar-Regiment 104 u *Nazionale Vincitrice* - fi programmi fil-Belt, u wara stmati mill-Gvernatur Straubenzee fil-Palazz.

La Nazionale Vincitrice tal-Belt fi Pjazza S. Ġorġ il-Belt fit-2 ta' Diċembru. (*CMM*, 19/11 u 2/12/1877).

Il-Banda *La Vincitrice* ta' l-Isla fil-Karnival. (*CMM*, 16/2/1877).

La Vallette tagħmel palk tal-banda ġdid - xogħol ta' Pawlu Bugeja. (*CMM*, 16/8/1877).

Il-Banda *La Vincitrice* ta' l-Isla bi programm funebru taht

Abela Scolaro. (*CMM*, 24/3/1877).

L-Isqof Pace Forno jhabbar twissija kontra l-partiti tal-festi u tal-baned.

Il-Gvern jagħti permessi lill-baned mill-ġdid wara inċidenti ta' partitarji u l-baned Beltin idoqqu f'Diċembru. (*In-Nahla Maltija*, 29/11/1877).

Il-Banda *La Vallette* mfahhra għad-direzzjoni ta' Bartoli u ddoqq Polka bl-isem *Victoria Melita*. Ma nqalgħux inċidenti. (*In-Nahla Maltija*, 6/12/1877).

1878

Il-Gvernatur jitlob li l-baned idoqqu fil-Belt u wara jiġu stmati. (*CMM*, 8/1/1878).

Fil-Isla jiftah każin ġdid - *La Sengle*. (*CMM*, 8/1/1878).

Fil-każin tal-Banda *La Nazionale Vincitrice* tal-Belt ġie espost presepju sabih. (*Arte e Fede*, 9/1/1878).

Fil-festa ta' S. Pawl hadu sehem iż-żewġ baned tal-Belt. Kienet il-*La Vallette* li fethet it-triq tal-ftehim. Hadu sehem ukoll il-Baned ta' Hal-Qomi u ta' Birkirkara. (*In-Nahla*, 7/2/1878).

Il-Banda *Progresso e Vincitrice* ta' l-Isla ddoqq marċi funebri taht Mro. Abela Scolaro. Iddoqq ukoll fix-Xatt ta' l-Isla. (*CMM*, 7/7 u 27/7/1878).

Il-Banda *Nazionale e Vincitrice* fil-festa ta' S. Duminku l-Belt b'innu ġdid ta' San Duminku ta' Mro. P. Scia. (*CMM*, 2/8/1878; u *Arte e Fede*, 7/8/1878).

Il-Banda *La Vallette* fil-festa tal-Karmnu li ssir tas-Sliema. (*CMM*, 10/8/1878).

Banda tar-*Regt. 98th Infantry* fi Pjazza S. Margerita. (*CMM*, 29/8/1878).

Il-Banda *La Vallette* żżanzan l-Innu ta' San Pawl ta' Bartoli fil-Manoel meta kien preżenti wkoll il-Gvernatur. (*Arte e Fede*, 20/5/1878).

Il-Banda *Nazionale Vittoriosa* wkoll b'innu ġdid lil San Lawrenz iddedikat mis-Surmast Privitera lil Paolo Farrugia u Paolo Cesareo. (*Crepuscoli*, p 315).

Fil-festa tal-Vitorja fil-Isla il-mużika kienet ta' Mro. Gaetan Grech u Bugeja. Sgret kolonna bi statwa ta' 'Malta Rebbieha' ta' Carlo Darmanin. (*Arte e Fede*, 14/9/1878).

Għall-festa tas-Salvatur f'Hal Lija, il-Banda *Nazionale Vincitrice* tal-Belt iddoqq lejliet il-festa; però ma thallitx iddoqq fil-proċessjoni nhar il-festa. Saret proċessjoni bla vara u wara l-Isqof keċċa l-Fratelli talli ma obdewx. (*Il-Habbar Malti*, 16/7/1878).

Għall-festa ta' S. Elena kienet inawgurata Antifona ta' Ricardo Bugeja. (*Il-Habbar*, 23/8/1878).

Thabbret il-mewt tas-Surmast Dun Ġużepp Spiteri Fremond minn Hal Qormi. (*In-Nahla*, 17/1/1878).

1879

Fil-festa ta' S. Pawl il-Belt hadu sehem il-Baned *La Vallette*, *Vilhena* taht Mro. Abela, ta' l-*RMFA* u oħrajn. (*CMM*, 15/2/1879).

Fi Pjazza S. Margerita - fejn spiss ikun hemm il-baned militari jdoqqu - sar dawl bil-gass. (*CMM*, 28/2/1879).

Fi Pjazza S. Ġorġ, il-Banda *Nazionale Vincitrice* bi programm għall-ewwel darba taht Mro. Malfeggiani. (*CMM*, 10/4/1879).

Il-Banda *La Vallette* bi programm fi Pjazza S. Ġorġ il-Belt. (*CMM*, 18/4/1879).

Il-Banda *La Vallette* tiehu sehem f'wirja ġewwa Sant'Anton. (*CMM*, 28/4/1878; u 'aktar hidma tal-banda' fit-13/6; 2/7; 13/7; 15/7/1879).

Il-Banda *Vilhena* fil-festa ta' S. Publiju l-Furjana - wara ddoqq fuq il-Fosos - dejjem taht Mro. Abela. (*CMM*, 25/4 u 20/6/1879; u *Malta Times*, 24/6/1879).

Il-Banda *Nazionale Vincitrice* tistieden u taghmel festa lil Mro. Malfeggiani f'gheluq sninu. (*Ordine*, 26/3/1879).

Mons. Arcisqof ma riedx baned fil-proċessjonijiet tal-Ġimgha l-Kbira. (*Ordine*, 26/3/1879).

Irrapurta il-progress li ghamlet il-Banda *Nazionale Vincitrice* taht Mro. Malfeggiani. (*Public Opinion*, 26/3/1879).

Il-Banda 28th *Regt.* bi programm fi Pjazza S. Margerita l-Birgu. (28/4/1879).

Il-Banda *La Vallette* tiehu sehem fil-festa ta' S. Ġwann tal-Kon-Katidral il-Belt u żżanzan uniformi ġdida. (*Ordine*, 25/6/1879).

Il-Banda *Nazionale Vincitrice* f'Ghar id-Dud taht Malfeggiani. (*Malta Times*, 24/6; u *CMM*, 12/7/1879).

Il-Banda ta' Birkirkara fil-festa tal-Karmnu tal-Belt u f'Tas-Sliema taht Mro. Tumas Galea. (*CMM*, 25/5 u 21/7/1879).

Is-Surmast Lorenzo Gatt ikkompona Innu lill-Madonna tal-Karmnu għall-festa fl-Imdina. (*Il-Habbar Malti*, 30/7/1879).

Fil-festa f'Tas-Sliema l-baned kienu it-tnejn tal-Belt. (*CMM*, 26 u 27/7/1879).

Fi Pjazza S. Margerita ddoqq il-Banda tal-1st *Regt.* taht P.L. Galea, Senglean. (*CMM*, 29/7, 12/8 u 6/9/1879).

Il-Banda *L'Isle Adam* tar-Rabat tiehu sehem fil-festi f'Hal-Lija. (*Il-Habbar*, 9/8/1879).

Is-Sur Pizzuto jgħaqquad banda fil-Hamrun. (*Il-Habbar Malti*, 21/8/1879).

Għall-festa ta' S. Duminku l-Belt mal-Banda *Nazionale Vincitrice* kien hemm iż-żewġ baned ta' l-Isla. Din is-sena kien hemm id-dawl bil-gass. (*CMM*, 5/8/1879; u *Malta Times*, 9/8/1879).

Il-Banda *La Vallette* tiehu sehem fit-Teatru Rjal fl-Opra Nabuccodonosor. (*Public Opinion*, 22/10/1879).

Il-Banda *Vilhena* tal-Furjana bi programm fi Pjazza S. Ġorġ il-Belt. (*CMM*, 29/11/1879).

Il-Banda *La Sengle* ddoqq fi Pjazza S. Margerita taht is-Surmast Miruzzi. (*CMM*, 6/12/1879).

Il-Banda *La Vallette* fi Pjazza S. Ġorġ il-Belt immexxija minn Mro. Bartoli. (*Public Opinion*, 31/12/1879).

Iż-żewġ baned tal-Belt idoqqu fil-5 t'Ottubru - wahda taht Malfeggiani u l-oħra taht Bartoli - u ġew imfahhra. (*Amico del Popolo*, 13/10/1879; u *Ordine*, 8/10/1879).

Il-Banda *Nazionale Vincitrice* taht Malfeggiani ddoqq *Guarany* ta' Gomez fi Pjazza S. Ġorġ fit-13 ta' Dicembru. (*Amico del Popolo*, 16/12/1879).

Il-Banda *La Vallette* wkoll daqqet *Sezione I* u *Sezione II* tal-*Guarany*. (*Amico del Popolo*, 13/12/1879).

Il-Banda *La Vallette* fil-Manoel f'serata ta' beneficenza għas-Sorijiet tal-Bon Pastur. (*Ordine*, 21/5/1879).

1880

Fil-Belt nhar l-ewwel tas-sena l-Banda *La Vallette* daqqet il-*Guarany*. (*Amico del Popolo*, 2/1/1880).

Għall-festa li saret f'Haż-Żabbar f'ġieħ S. Faustina

indaqqet il-mużika ta' Mro. Nani. (*Amico del Popolo*, 2/1/1880).

Fil-Furjana jiftah it-Teatru *La Vilhena* bis-sehem tal-banda taht C. Abela. Fl-Isla wkoll fetah Teatru Alba. (*Il-Habbar Malti*, 2/1/1880; u *Amico del Popolo*, 2/1/1880).

Ġewwa Hal-Lija sar Kazin Sant'Andrija (li ma jidhrix li kien tal-banda) fi Triq l-Ifran, u l-ewwel President kien is-Sur Wiġi Agius. (*Villa Lija*, Awwissu 1980).

Hames baned militari flimkien fil-pjazza ta' fuq il-Fosos il-Furjana taht Mro. Filippo Galea. Kienu 1st *Regt.*, 10th *Regt.*, 33rd *Regt.*, 61st *Regt.* u 98th *Regt.* (*Vessillo Cattolico*, 20/2/1880).

Programm mill-Banda *Nazionale Vincitrice* fi Pjazza S. Ġorġ il-Belt. (*CMM*, 29/5/1880).

Il-Banda tas-61st *Regt.* fi Pjazza S. Margerita l-Birgu. (*CMM*, 14/6/1880).

Iż-żewġ baned tal-Belt fi Pjazza S. Ġorġ fl-20 u 24 ta' Ġunju. (*CMM*, 19 u 22/6/1880).

Il-Baned *La Vallette* u tat-35th *Regt.* jiehdu sehem fil-festa ta' S. Ġwann mill-Kon-Katidral. (*CMM*, 23/6/1880).

Innu lill-Madonna tal-Karmnu mżanzan fit-Teatru Manoel mill-Banda *La Vallette*. (*CMM*, 15/7/1880).

Il-Baned *La Vilhena* u tas-61st *Regt.* fi Pjazza S. Margerita l-Birgu. (*CMM*, 3/7/1880).

Fil-festa tal-Karmnu hadu sehem il-Baned *La Vallette*, *La Sengle*, *La Vincitrice* ta' l-Isla u ta' l-R.M.F. (*CMM*, 15/7/1880).

Għall-festa ta' S. Duminku l-Belt kien hemm il-Banda *La Nazionale Vincitrice* u oħrajn. Indaqq l-Innu ta' S. Domenico ta' Borg. (*Amico del Popolo*, 10/8/1880).

Il-Banda *La Vallette* twassal żewġ regimenti Ingliżi għax-xatt biex ihallu l-Malta. Kienu s-61st u 98th *Regt.* (*Amico del Popolo*, 20 u 25/8/1880).

1881

Il-Banda *Leone* ta' Ghawdex irregistrata legalment fil-11 ta' Jannar minkejja li żżomm li twaqqfet fl-1863.

Il-Banda *L'Isle Adam* bi programm fuq palk tagħha ġdid. (*Il-Habbar*, 23/3/1881).

Il-Banda *Nazzjonali* S. Ġorġ ta' Bormla fil-festa tal-Madonna tal-Karmnu. (*CMM*, 13/7/1881).

Il-Banda *Concordia* fiż-Żurrieq. (*L-Orizzont*, 17/7/1975).

Il-Banda *Nazionale Vincitrice* diretta minn Mro. Ronzoni fil-festa ta' S. Duminku l-Belt. (*CMM*, 4/8/1881).

Il-Banda *La Vallette* f'lejliet u nhar il-festa ta' S. Lawrenz fil-Birgu. (*CMM*, 8/8/1881).

Fil-festa f'Tas-Sliema kien hemm il-Baned *La Vallette*, *Cospicua*, *La Curmen* 'Hal-Qormi' taht Ġorġ Zarb. (*CMM*, 20/8/1881).

Il-Banda *La Vallette* fl-Isla u f'San Ġiljan. (*CMM*, 25/8/1881).

Il-Banda *Nazionale Vincitrice* fil-festa ta' S. Duminku żżanzan Innu lill-Qaddis minn Ronzoni. (*CMM*, 6/8/1881).

Fil-festa ta' S. Lawrenz il-Birgu kien hemm il-Baned ta' Bormla u l-*La Vallette*, f'lejliet u nharu. Iżżanznet in-niċċa artistika mlaqqma 'iċ-Ċorma' - xogħol ta' Fonzu Pace. (*CMM*, 12/8/1881).

Il-Banda *Nazionale Vincitrice* f'Ghar id-Dud taht Mro. Ronzoni. (*CMM*, 10/9/1881).

Il-Banda tar-*Royal Scots* fi Pjazza S. Ġorġ taht Filippo

Galea. (CMM, 10/10/1881).

Il-Banda *La Vallette* fil-Belt fil-15 u 23 t'Ottubru. (CMM, 6 u 28/10/1881; kif ukoll *Il-Ġurnal Malti*, 11, 14, 26, 27/11/1881 u 23/12/1881). *Tgħid kien għad-diżposizzjoni ta din il-banda?*

Fil-Furjana kien hemm il-*Casino di Vilhena e Sciotto*, però l-Banda *Vilhena* nsibuha ddoqq fit-Teatrino Floriana. (CMM, 25/11/1881).

Il-Banda *La Vilhena* ddoqq f'Bormla taht is-Surmast C. Borg. (CMM, 6/12/1881).

La Nazionale S. Giorgio ddoqq fi Pjazza S. Margerita taht is-Surmast C. Abela Farrugia u ddoqq ukoll fl-1 ta' Jannar 1882. (CMM, 31/12/1881).

1882

Tifhir lill-Banda *La Vallette* għal esekuzzjoni fi programm fil-Belt meta kellha 70 muzikant. (CMM, 2/1/1882).

Il-Banda *Nazionale Vincitrice* fil-Belt. (CMM, 14/1/1882).

Il-Banda *La Vallette* fi Pjazza S. Ġorg il-Belt. (CMM, 21/2/1882).

Il-Banda *Nazionale Vincitrice* ddoqq is-*Stabat Mater* ta' Rossini fil-Belt. (CMM, 24/3/1882).

Il-Banda *La Vallette* fit-Teatru Rjal ma' kumpanija Ġappuniza Ekwilibrija. (CMM, 22/3/1882).

Il-Banda *La Vallette* fi Pjazza S. Ġorg. (CMM, 15/4/1882).

Il-Banda *La Vallette* f'kawża mal-Pulizija wara l-inċidenti fil-Ġimgha l-Kbira tal-Belt. (CMM, 1/5/1882).

Il-Banda *La Vallette* fil-Kazin Brittanja ta' *Strada S. Lucia*. Kien Segret Camilleri - promotur Toni Bugeja u Vince Calleja. (CMM, 8/5/1882).

Il-Banda *La Nazionale Vincitrice* fil-Belt taht Ronzoni. (CMM, 10/6/1882).

Fil-festa f'Tas-Sliema hadu sehem il-Baned *La Vallette, La Vincitrice Sengleana*, u ta' Birkirkara. (CMM, 16/6/1882).

Il-Banda *Nazionale Vincitrice* tilqa' lill-Kardinal Lavigierie b'muzika ta' Ronzoni flimkien mal-Banda tar-*Royal Scots* taht Fillippo Galea. (CMM, 11/7/1882).

Il-Banda *Nazionale Vincitrice* fil-festa ta' S. Duminku l-Belt. (CMM, 2/8/1882).

Għall-festa ta' S. Lawrenz tal-Birgu, Mro. Malfeggiani jżanzan muzika ġdida li jsemmagħha l-ewwel f'kunċert fil-

Belt lill-Ġizwiti. Fil-jumejn tal festa l-Banda *La Vallette* kienet taht Mro. Bartoli. (CMM, 9 u 12/8/1882).

Il-Banda *Nazionale Vincitrice* fil-festi f' San Ġiljan. (CMM, 26/8/1882).

Il-Banda *La Vallette* fi Pjazza S. Ġorg il-Belt. (CMM, 30/8/1882).

Il-Banda *S. Giorgio* ta' Bormla bi programm fi Pjazza S. Margerita. (CMM, 11/8 u 11/11/1882).

Jasal Malta l-Impresarju Signor Malfeggiani b'kumpanija teatrali. (*Portafoglio*, 28/9/1882).

Il-Banda *La Vallette* fi Pjazza S. Ġorg il-Belt. (CMM, 30/9/1882).

Il-Banda *La Vallette* tilqa' lill-Banda ta' l-*R.M.F.A.* li giet lura mill-Eġittu wara l-istorbji li kien hemm, u twassalha sal-kwartier. (CMM, 28/10/1882).

1883

Fil-Belt fi Pjazza S. Ġorg programm mill-Banda *Nazionale Vincitrice* diretta mis-Surmast Philip Galea fejn inghata wkoll rigal. (*Malta Times*, 21 u 28/2/1883).

Fil-festa tal-Karmnu daqqew il-Baned *La Vallette* u *R.M.F.* waqt li l-Banda *Nazionale Vincitrice* marret Tas-Sliema fejn ġie nawgurat it-Teatrino. (*Malta Times*, 24/7/1883).

Il-Banda *La Vallette* fil-Pjazza l-Belt. (CMM, 3/4, 17/6 u 28/7/1883).

Il-Banda San Ġorg ta' Bormla mfahhira għal programm li għamlet f'Tas-Sliema. (CMM, 11/9/1883).

Il-Banda *La Vallette* fil-festi ta' S. Lawrenz il-Birgu fid-9 u 10 t'Awwissu, waqt li l-Banda ta' Bormla twestaq 4 servizzi fil-Birgu. (CMM, 8, 9 u 11/8/1883; u *Portafoglio*, 9/8/1883).

Il-Banda *La Vincitrice Sengleana* f'Tas-Sliema taht Mro. F. Galea. (CMM, 14/9/1883).

Il-Banda *La Vallette* fi Pjazza *Prince of Wales* Tas-Sliema taht Mro. Bartoli. Il-Banda *La Vilhena* ddoqq fuq il-Fosos tal-Furjana taht Mro. C. Abela. (*Il Popolo*, 1/9/1883).

Il-Banda *La Vallette* f'Tas-Sliema f'Settembru u f'Novembru fil-Belt. (CMM, 20/9 u 18/11/1883).

Dwar il-Baned Żabbarin. (*Sunday Times*, Mejju 1883, et seq.).

Lista tal-Baned registrati fl-Almanakk Ġenerali ta' Muscat fl-1883.

Isem	Indirizz	Surmast
<i>La Nazionale La Vallette</i>	2, Pjazza Regina, Valletta	E. Bartoli
<i>La Nazionale Vincitrice</i>	21, Pjazza Fosse, Valletta	E. Sansone
<i>La Nazionale Vilhena</i>	41, <i>Strada Miratore</i> , Floriana	C. Abela
<i>Progresso Vincitrice</i>	<i>Strada Porta Marina</i> , Senglea	P. Miruzzi
<i>San Giorgio</i>	157, <i>Strada S. Teresa</i> , Cospicua	C. Abela
<i>L'Isle Adam</i>	48, <i>Strada S. Paolo</i> , Rabat	E. Agius
<i>Conte Ruggiero</i>	<i>Strada Bir Iljun</i> , Rabat	F. Xuereb
Birkirkara	24, <i>Strada S. Elena</i>	T. Galea
Haz-Żebbug	<i>Strada Vescovo</i> ,	M.A. Debono
Hal-Qormi	<i>Strada Reale</i> ,	Zarb
Iż-Żurriq	20, <i>Strada Brittanica</i> ,	C. Zammit
IL-MOSTA	<i>Strada Reale</i> ,	G. Demajo
Żejtun <i>La Stella</i>	9, <i>Strada S. Giorgio</i> ,	Mifsud
Żejtun tal-Palma	20, <i>Strada Mater Boni Consigli</i> ,	G.B. Cassar
La Stella	15, <i>Strada S. Giovanni</i>	A. Buhagiar